

भाग्यवान युगमा भगवानद्वारा वर्सा र वरदानहरूको प्राप्ति

आज सृष्टि रूपी वृक्षको बीजरूप बाबाले आफ्नो वृक्षका आधारमूर्त बच्चाहरूलाई देखिरहनु भएको छ। जुन आधारद्वारा सारा वृक्षको विस्तार हुन्छ। विस्तार गर्ने सार स्वरूप विशेष आत्माहरूलाई देखिरहनु भएको छ अर्थात् वृक्षको आधारमूर्त आत्माहरूलाई देखिरहनु भएको छ। सिधै बीजरूपद्वारा प्राप्त सर्व शक्तिहरूलाई धारण गर्ने विशेष आत्माहरूलाई देखिरहनु भएको छ। सारा विश्वका सर्व आत्माहरू मध्यबाट केवल थोरै आत्माहरूलाई यो विशेष पार्ट मिलेको छ। कति थोरै आत्माहरू छन् जसलाई बीजको साथ सम्बन्धद्वारा श्रेष्ठ प्राप्तिको पार्ट मिलेको छ।

आज बापदादाले यस्ता श्रेष्ठ भाग्यवान बच्चाहरूलाई देखिरहनु भएको छ। बच्चाहरूलाई केवल यी दुई शब्द याद रहोस् “भगवान र भाग्य”। भाग्य आफ्नो कर्मको हिसाबले सबैलाई मिल्छ। द्वापरदेखि अहिलेसम्म तिमी आत्माहरूलाई पनि कर्म र भाग्य, यो हिसाब किताबमा आउनु पर्छ तर वर्तमान भाग्यवान युगमा भगवानले भाग्य दिनुहुन्छ। भाग्यको श्रेष्ठ रेखा खिच्ने विधि हो “श्रेष्ठ कर्म रूपी कलम” जुन तिमी बच्चाहरूलाई दिनुहुन्छ, जसले जति श्रेष्ठ र स्पष्ट जन्म-जान्मान्तरको लागि भाग्यको रेखा खिच्न चाह्यो त्यति खिच्न सक्छ। अरु कुनै समयलाई यो वरदान छैन। यही समयलाई यो वरदान छ, जे चाहन्छौ, जति चाहन्छौ त्यति पाउन सक्छौ। किनभने अहिले भगवानले भाग्यको भण्डारा बच्चाहरूको लागि उदार दिल भएर बिना मेहनतको दिइरहनु भएको छ। खुल्ला भण्डार छ, ताला चाबी छैन। र, यति भरिएको छ, अनगिन्ति छ, जति चाहन्छौ त्यति लिन सक्छौ। बेहदको भरपुर भण्डार छ। बापदादाले सबै बच्चाहरूलाई सधैं यही स्मृति दिलाउनु हुन्छ— जति लिन चाहन्छौ लेऊ। यथाशक्ति होइन, लेऊ विशाल दिल बनाएर लेऊ। खुल्ला भण्डारबाट लेऊ, भरपूर भण्डारबाट लेऊ। यदि कसैले यथाशक्ति लिन चाहन्छ भने बाबाले के भन्ने? बाबा पनि साक्षी भएर हेर्दै हर्षित भइरहनु हुन्छ— कति भोला बच्चा छन् थोरैमा नै खुशी हुन्छन्। किन? ६३ जन्मको भक्तपनको संस्कारले थोरैमा नै खुशी हुने भएकाले अहिले पनि सम्पन्न प्राप्ति गर्नुको सट्टा थोरैलाई नै धेरै सम्झन्छन् र त्यसैमा राजी हुन्छन्।

यो समय अविनाशी बाबाद्वारा सर्व प्राप्ति गर्ने समय हो, यो बिसिन्छन्। बापदादाले फेरि पनि बच्चाहरूलाई स्मृति दिलाएर समर्थ बनाउनु हुन्छ। अझै पनि धेरै ढिलो भएको छैन। ढिलो आएका छौ तर धेरै ढिलो नभएकोले अहिले पनि दुवै रूपले बाबाबाट वर्सा र सद्गुरुको रूपबाट वरदान मिल्ने समय छ। त्यसैले वरदान र वर्साको रूपमा सजिलै श्रेष्ठ भाग्य बनाऊ। यो सोच्नु पर्ने हुँदैन— भाग्य विधाताले भाग्य बाँड्दा मैले यति मात्रै लिएछु। सर्वशक्तिमान बाबाका बच्चा यथाशक्ति हुन सक्दैनन्। अहिले वरदान छ— जे चाहियो त्यो बाबाको खजानाबाट अधिकारको रूपमा लिन सक्छौ। कमजोर भए पनि बाबाको मदतले अर्थात् “हिम्मत बच्चाहरूको मदत बाबाको” छ, त्यसैले अहिले नै वर्तमान र भविष्य श्रेष्ठ बनाउन सक्छौ। बाँकी थोरै समय छ, बाबाको सहयोग र भाग्यको खुल्ला भण्डार पाउने।

अहिले स्नेहको कारणले बाबाको रूपमा बाबा हर समय, हर परिस्थितिमा साथी हुनुहुन्छ तर यो थोरै समय पछि साथीको बदला साक्षी भएर हेर्ने पार्ट सुरु हुन्छ। चाहे सर्वशक्ति सम्पन्न बन, चाहे यथाशक्ति बन— दुवैलाई साक्षी भएर हेर्नु हुनेछ। त्यसैले अहिलेको श्रेष्ठ समयमा बापदादद्वारा वर्सा, वरदान, सहयोग र साथको भाग्यको जुन प्राप्ति भइरहेको छ त्यसलाई प्राप्त गर। प्राप्ति गर्नमा कहिल्यै पनि लापर्बाह नबन। अझै यति वर्ष बाँकी छ, सृष्टि परिवर्तनको समय र प्राप्तिको समय दुवैलाई नमिलाऊ। यस्तो अलबेलापनको संकल्पले नसोच। सदा ब्राह्मण जीवनमा सर्व प्राप्तिको लागि, बहुतकालको प्राप्तिको लागि, यही बोल याद राख “अहिले नभए कहिल्यै हुँदैन” त्यसैले भन्छु— केवल दुई शब्द याद राख— “भगवान र भाग्य”। तब सदा पदमापदमा भाग्यवान रहने छौ। बापदादाले आपसमा पनि वार्तालाप गर्नु हुन्छ— यस्तो पुरानो आदतले बाध्य किन हुन्छन्? बाबाले मजबुत बनाउनुहुन्छ, तर पनि बच्चाहरू बाध्य हुन्छन्। हिम्मतको खुट्टा पनि दिनुहुन्छ, पंख पनि दिनुहुन्छ, साथ-साथै उडाउनु पनि हुन्छ तर पनि तलमाथि तलमाथि किन हुन्छन्? मजा लिने युगमा पनि अलमलमा पर्छन्, यसलाई

भनिन्छ- पुरानो आदतसँग बाध्य। बलियो छौ वा बाध्य छौ? बाबाले डबल लाइट बनाउनु हुन्छ, सबै बोझ स्वयं उठाउनको लागि तयार हुनुहुन्छ तर पनि बोझ उठाउने आदतले बोझ आफै उठाउँछन्। फेरि कुन गीत गाउँछन् थाहा छ? किन, के, कसरी- यी के र किनका गीत गाउँछन्। अर्को पनि गीत गाउँछन् “गरौंला, लिउँला” आदि। यी त भक्तिका गीत हुन्। अधिकारीपनका गीत हुन् “जे पाउनु थियो त्यो पाइसकेँ”। त्यसैले कुनचाहिँ गीत गाउँछौ? सारा दिनमा जाँच गर- आजको गीत कुनचाहिँ थियो? बापदादाको बच्चाहरूसँग स्नेह छ त्यसैले स्नेहको कारण सदा यही सोच्नु हुन्छ- हरेक बच्चा सदा सम्पन्न बनुन्, समर्थ बनुन्। सदा पदमापदम भाग्यवान बनुन्। बुझ्यौ? अच्छा।

सदा समय प्रमाण वर्सा र वरदानका अधिकारी, सदा भाग्यको खुल्ला भण्डारद्वारा सम्पूर्ण भाग्य बनाउने, यथाशक्तिलाई सर्व शक्ति सम्पन्नमा परिवर्तन गर्ने, श्रेष्ठ कर्मको कलमद्वारा सम्पन्न भाग्यको रेखा खिच्ने, समयको महत्त्वलाई जान्ने सर्व प्राप्ति स्वरूप श्रेष्ठ आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

पाटीहरूसँग अव्यक्त बापदादाको भेटघाट:-

१) सदा आफ्नो अलौकिक जन्म, अलौकिक जीवन, अलौकिक बाबा, अलौकिक वर्सा याद रहन्छ? जसरी बाबा अलौकिक हुनुहुन्छ त्यसैगरी वर्सा पनि अलौकिक छ। लौकिक पिताले हृदको वर्सा दिन्छन्, अलौकिक पिताले बेहदको वर्सा दिनुहुन्छ। त्यसैले सदा अलौकिक बाबा र वर्साको स्मृति रहोस्। कहिलेकाहीँ लौकिक जन्मको स्मृतिमा त जाँदैनौ? मरजीवा बन्यौ नि। जसरी शरीरबाट मर्नेहरूले अघिल्लो जन्मको याद कहिल्यै गर्दैनन्, त्यसैगरी अलौकिक जीवनवाला, जन्मवालाले लौकिक जन्मलाई याद गर्न सक्दैनौ। अहिले त युग नै बदली भयो। दुनियाँ कलियुगी छ, तिमी संगमयुगी हौ, सबै बदली भयो। कहिलेकाहीँ कलियुगमा त जाँदैनौ? यो पनि सिमाना हो। सिमाना पार गर्यौ भने दुस्मनको हवाला हुन्छौ। त्यसैले सिमाना त पार गर्दैनौ? सदा संगमयुगी अलौकिक जीवन भएका श्रेष्ठ आत्मा हौ- यही स्मृतिमा रहने गर। अब के गर्छौ? सबैभन्दा ठूलो व्यापारी बन। यस्तो व्यापारी जसले एक कदममा पदमको कमाई जम्मा गर्छ। सदा बेहदका बाबाका हौ त्यसैले सदा बेहदको सेवामा, बेहदको उमंग-उत्साहमा अगाडि बढ्दै जाऊ।

२) सदा डबल लाइट स्थितिको अनुभव गर्छौ? डबल लाइट स्थितिको निशानी हो सदा उड्तीकला। उड्तीकला हुने कहिल्यै पनि मायाको आकर्षणमा आउन सक्दैनन्। उड्तीकला हुने सदा विजयी हुन्छन्, निश्चय बुद्धि निश्चिन्त हुन्छन्। उड्तीकला के हो? उड्तीकला अर्थात् सबैभन्दा उंच स्थिति। उड्दा माथि गइन्छ नि। सबैभन्दा उच्च स्थितिमा स्थित रहने आफूलाई उच्च आत्मा सम्झेर अगाडि बढ। उड्तीकला अर्थात् बुद्धि रूपी पाउ धर्तीमा नभएको। धरनी अर्थात् देहभानदेखि माथि। जो देहभानको धरनीभन्दा माथि रहन्छन् ती सदाका फरिश्ता हुन् जसको धरनीसँग कुनै रिश्ता हुँदैन। देहभानलाई पनि जान्यौ, देही-अभिमानि स्थितिलाई पनि जान्यौ। अब दुवैको अन्तरलाई जानी सक््यौ, त्यसैले देह-अभिमानमा आउन सक्दैनौ। जे राम्रो लाग्छ त्यो गरिन्छ नि। त्यसैले सदा यो स्मृतिमा रहने गर- म हुँ नै फरिश्ता। फरिश्ताको स्मृतिले सदा उडिरहने छौ। उड्तीकलामा गइसकेपछि तलको धरनीले आकर्षित गर्न सक्दैन, जसरी आकाशमा जाँदा तलको धरनीले आकर्षित गर्दैन, त्यस्तै फरिश्ता बन्यौ भने देह रूपी धरनीले आकर्षित गर्न सक्दैन।

३) सदा सहयोगी, कर्मयोगी, स्वतः योगी, निरन्तर योगी- यस्तो स्थितिको अनुभव गर्छौ? जहाँ सजिलो हुन्छ त्यहाँ निरन्तरता हुन्छ। सजिलो भएन भने निरन्तरता पनि हुँदैन। त्यसैले निरन्तर योगी हौ अथवा अन्तर पर्छ? योगी अर्थात् सदा यादमा मगन रहनेवाला। जब सर्व सम्बन्ध बाबासँग भयो, जहाँ सर्व सम्बन्ध हुन्छ त्यहाँ याद स्वतः हुन्छ र सर्व सम्बन्ध छ भने याद पनि उहाँ एकको नै हुन्छ। हुनुहुन्छ नै एक, त्यसैले याद सदा रहन्छ नि। त्यसैले सदा सर्व सम्बन्धले एक बाबा दोस्रो न कोही भयो। सर्व सम्बन्धले एक बाबा... यही सहज विधि हो, निरन्तर योगी बन्ने। जब अर्को सम्बन्ध नै छैन भने याद कहाँबाट आउँछ? सर्व सम्बन्धले सहजयोगी आत्मा हुँ- यो सदा स्मृतिमा राख। सदा बाबा समान हर कदममा स्नेह र शक्ति दुवैको सन्तुलन राख्नाले सफलता स्वतः नै सामुन्ने आउँछ। सफलता जन्मसिद्ध अधिकार हो। व्यस्त रहनको लागि काम त गर्ने पर्छ तर एउटा हुन्छ मेहनतको काम अर्को हुन्छ खेल समान काम। जब बाबाद्वारा शक्तिहरूको वरदान मिलेको छ भने जहाँ शक्ति

हुन्छ त्यहाँ सबै सजिलो हुन्छ। केवल परिवार र बाबाको सन्तुलन होस् अनि स्वतः नै आशीर्वाद मिल्छ। जहाँ आशीर्वाद हुन्छ त्यहाँ उड्तीकला हुन्छ। नचाहेर पनि सजिलै सफलता हुन्छ।

४) सदा बाबा र वर्सा दुवैको स्मृति रहन्छ? बाबा को हुनुहुन्छ र वर्सा के मिलेको छ? यो स्मृतिले स्वतः समर्थ बनाउँछ। यस्तो अविनाशी वर्सा जुन एक जन्ममा अनेक जन्मको प्रारब्ध बनाउनेवाला छ, यस्तो वर्सा कहिल्यै मिलेको छ? अहिले मिलेको छ, सारा कल्पमा होइन। त्यसैले सदा बाबा र वर्सा यही स्मृतिमा अगाडि बढ्दै जाऊ। वर्सालाई याद गर्नाले सदा खुशी रहन्छ र बाबालाई याद गर्नाले सदा शक्तिशाली रहन्छौ। शक्तिशाली आत्मा सदा मायाजित रहन्छ र खुशी रह्यो भने जीवन हुन्छ। यदि खुशी भएन भने जीवनको के अर्थ हुन्छ? जीवन भएर पनि नभए बराबर हुन्छ। जिउँदै भएर पनि मरे समान हुन्छ। जति वर्सा याद रहन्छ त्यति खुशी रहन्छ। त्यसैले सदा खुशी रहन्छ? यस्तो वर्सा करोडौंमा कोहीलाई मात्र मिल्छ र हामीलाई मिलेको छ। यो स्मृतिलाई कहिल्यै नभुल्नु। जति याद गर्छौ त्यति प्राप्ति हुन्छ। सदा याद र सदा प्राप्तिको खुशी रहन्छ।

कुमारहरूसँग – कुमार जीवन शक्तिशाली जीवन हो। त्यसैले ब्रह्माकुमार अर्थात् रुहानी शक्तिशाली, शारीरिक शक्तिशाली होइन, रुहानी शक्तिशाली। कुमार जीवनमा जे चाह्यो त्यो गर्न सक्छौ। त्यसैले तिमीहरू सबै कुमारहरूले आफ्नो यो कुमार जीवनमा आफ्नो वर्तमान र भविष्य बनायौ? के बनायौ? रुहानी बनायौ? ईश्वरीय जीवन भएको ब्रह्माकुमार बन्यौ त्यसैले कति श्रेष्ठ जीवनवाला बन्यौ। यस्तो श्रेष्ठ जीवन बन्यो त्यसैले सदाको लागि दुःखबाट, धोकाबाट र भट्किनबाट किनारा भयौ। नत्र शारीरिक शक्ति भएका कुमार भट्किरहेका छन्। लड्नु, झगडा गर्नु, दुःख दिनु, धोका दिनु... यही त गर्छन् नि। त्यसैले कति कुराबाट बच्यौ। जसरी स्वयं बच्यौ त्यसैगरी अरुलाई पनि बचाउने उमंग आउँछ? सदा आफू जस्तैलाई बचाउनेवाला बन। जुन शक्तिहरू मिलेका छन् ती अरुलाई पनि बाँड। अपार शक्ति मिलेको छ नि। त्यसैले सबैलाई शक्तिशाली बनाऊ। निमित्त सम्झेर सेवा गर। म सेवाधारी हुँ, होइन। बाबाले गराउनु हुन्छ म निमित्त हुँ। निमित्त सम्झेर सेवा गर। मैपन नहोस्। जसमा मैपन हुँदैन ऊ नै सच्चा सेवाधारी हो।

युगलहरूसँग:- सदा स्वराज्य अधिकारी आत्मा हौ? स्वको राज्य अर्थात् सदा अधिकारी। अधिकारी कहिल्यै अधिन हुन सक्दैन। अधिन हुन्छौ भने अधिकारी होइनौ। जसरी रात हुँदा दिन हुँदैन। दिन हुँदा रात हुँदैन। यस्ता अधिकारी आत्माहरू कुनै पनि कर्मन्द्रियको, व्यक्तिको, वैभवको अधिन हुन सक्दैनन्। यस्ता अधिकारी हौ? जब मास्टर सर्वशक्तिमान बन्यौ त के भयौ? अधिकारी। त्यसैले स्वराज्य अधिकारी आत्मा हुँ, यो स्मृतिद्वारा सदा सजिलै विजयी बनिरहने छौ। स्वप्नमा पनि हारको संकल्प मात्र नहोस्। यसलाई भनिन्छ– सदाको विजयी। माया भागिसक्यो कि भगाइरहेका छौ? यति भगाउनु छ जुन फर्केर नआओस्। कसैलाई फर्काएर ल्याउनु छैन भने टाढा भन्दा टाढा छोडेर आउँछन् नि। त्यसैले त्यति टाढा भगाएका छौ? अच्छा।

वरदान:- ब्राह्मण जीवनमा एक बाबालाई आफ्नो संसार बनाउने स्वतः र सहजयोगी भव ब्राह्मण जीवनमा सबै बच्चाहरूको प्रतिज्ञा छ– “एक बाबा दोस्रो न कोही”। जब संसार नै बाबा हुनुहुन्छ अरु कोही छँदै छैन भने स्वतः सहजयोगी स्थिति सदा रहन्छ। यदि अर्को कोही छ भने मैहनत गर्न पर्छ। त्यहाँ बुद्धि नजाओस्, यहाँ जाओस् भनेर। तर एक बाबा नै सबैथोक हुनुहुन्छ भने बुद्धि कतै जानै सक्दैन। यस्तो सहजयोगी, सहज स्वराज्य अधिकारी बन्छौ। यस्ताको अनुहारमा रुहानियतको चमक एकरस रहन्छ।

स्लोगन:- बाबा समान अव्यक्त अथवा विदेही बन्नु– यही अव्यक्त पालनाको प्रत्यक्ष प्रमाण हो।

सूचना:- आज अंग्रेजी महिनाको तेस्रो आइतबार हो। सबै भाइ बहिनीहरूले संगठित रूपमा साँझ ६.३०-७.३० सम्म प्रकृति सहित सर्व आत्माहरूलाई शान्ति र शक्तिको सकाश दिने सेवा गर्नु हुनेछ।